

# CHRYŚCIJANSKAJA DUMKA

Hod V.

Wilnia, 15 Wieraśnia 1932 h.

Nr. 9.



„NIE ADNYM CHLEBAM  
ŻYWIE ČAŁAWIEK, ALE ŬSIA-  
KIM SŁOWAM, ŠTO WYCHO-  
DZIĆ Z WUSNAŬ BOŻYCH“.

(Mat. 4—4).





## ŽMIEST № 9.

- 1). Pryčyny pašyrańnia sektanstwa.
- 2). Lekcyja i Ewangelija na XVIII niadzielu pa Siomusie.
- 3). Sledam za Chrystusam.
- 4). Betlejka.
- 5). Z wakna wahonu.
- 6). Čaho treba?
- 7). Piastun.
- 8). Z hazet.
- 9). Z Pinska.
- 10). Z biełaruskaj niwy.
- 11). Z relihijna-hramadzkaha žyćcia.
- 12). Roznyja cikawaści.
- 13). Z palityki.
- 14). Wilenskija nawiny.
- 15). Paštowaja skrynka
- 16). Žarty.

## U KAŚCIELE ŚW. MIKAŁAJA

ŭ Wilni ŭ koŭnuju niadzielu i ţwiata a 10 h. rancy adbywajecca nabaŭenstwa dla Bielarusau, na jakim piajucca bielaruskija relihijnyja pieśni i zasiody bywaje bielaruskaje kazańnie.

## „CHRYŚCIJANSKAJA DUMKA“

BIELARUSKAJA KATALICKAJA ČASOPIS

Wychodzić raz u miesiac.

„CHR. DUMKA“	KAŠTUJE:
na hod . . .	4 zał.
na paŭhodu	2
na 3 mies.	1
na 1 „	0,50

ABWIESTKI ŽMIAŠČAJUCCA tolki na apošniaj bačynie i kaštujuc: celaja bačyna 40 zał., 1/2 bačyny 20 zał., 1/4 bačyny 10 zał., 1/8 ba- čyny 5 zł.
--

Asobny numar kaštuje 20 hr.

ADRAS REDAKCYI I ADMINISTRACYI:

Wilnia, zawułak św. Mikołaja Nr. 8 kw. 3.

(Wilno, zauł. św. Mikołaja 8—3)

Redaktar pryjmaje ad 9—12.



# CHRYSCIJANSKAJA DUMKA

BIEŁARUSKAJA KATALICKAJA ČASOPIŠ.  
WYCHODZIĆ RAZ U MIESIAC.

Hod V

Wilnia, 15 Wieraśnia 1932 h.

Nr. 9.

## Pryčyny pašyrańnia sektanstwa.

Šmat adkul z našaha kraju nadychodziać wiestki, a tak-ža spatykajem časta ũ hazetach, što siarod biełarusau šmat dzie prawodziac swaju rabotu roznyja relihijnyja sekty, jak baptysty, metadysty i inš. i što sekty hetyja siarod našaha narodu siam-tam majuć siaki-taki pašpiech. Hałoŭnymi asiarodkami pracy hetych sektaŭ zjaŭlajecca Bieraściejščyna, Baranawiččyna, Wałożynščyna, Waŭkawyščyna i častkowa apošnim časam Dzisiejščyna. Praŭda, sektanstwa bolš praniakaje da biełarusau prawasłaŭnych, adnak, pawodle apošnich wiestak, choć kudy ũ mienšaj miery, ale praniakaje jano i da biełarusau katalikoŭ, asabliwa tam, dzie hetyja apošnjaja żywuć u pieramiešku z prawasłaŭnymi. Woš-ža nie adrečy budzie na hetym miescy krychu zastanawicca nad tymi pryčynami, jakija heta sumnaje i škodnaje dla biełarusau zjawišča rodziac.

Pieršaj i hałoŭnaj hetaha pryčynaj — heta relihijnaje i maralnaje rasslabieńnie našaha narodu, dziakujučy wajnie i rewalucyi. Ludzi ciepier, jak usiudy, tak i ũ nas, nastolki duchowa ũpali, što jany lohka adpadajuć ad praŭdy i iduć, kudy tolki nadarycca. Dataho-ž sektanty ũ swajej misii časta karystajuca hrašmi, jakija płaciać asobam, majučym upłyŭ na siale. Heta, wiedama, dla ludziej słabaj wiery, ludziej nizekaj maralnaści i da taho biednych, maje swajo nawat wialikaje značeńnie.

Druhoj pryčynaj pašyrańnia ũ nas sektanstwa jość nawina. Biełarus prawasłaŭny, ci biełarus katalik užo nastolki astukaŭsia z prawasłaŭjem ci katalictwam, z jakim tak časta spatykajecca i jakoje bačyć pradusim u asobach duchawienstwa, prytym pierawažna čužoha ducham i nacyjanalnaścij, što staryja hetyja wiery pierastajuć jaho cikawić i jon pry zdareńni idzie ũ sekty. Dy-j ahułam, jak wiedajem, kožnaja nawina čalawieka zwyčajna cikawić i da siabie paciahwaje, ale ũ wyniku, zapaznaŭšysia z hetaj nawinaj i pabačyŭšy jaje pustatu ci nawat škodnaść, rozumnyja ludzi zwyčajna ad jaje adwaračwajuca i iduć uznoŭ z pawarotam „u bačkaŭski dom“.

Pryčynaj pašyrańnia ũ nas sektanstwa budzie tak-ža i toj fakt, što sektanskaja nawuka, ahułam biaručy, iak ludzi našy kažuć, duža lohka ũ żyćci — niama tam spowiedzi, niama i pakuty, niama imšy, niama i abawiazku jaje słuhać, niama nijakich światych sakramentaŭ, niama i patreby hatawacca i ačyščać swaju dušu da ich prystupajučy, niama ani

światyniaŭ, ani duchawienstwa — niama i patreby rupicca ab budawańnie i ũtrymańnie ich. Tymčasam-ža narod naš kulturna staić, nažał, dawoli nizek, dyk jamu tak i dobra.

Ale aprača hetych pryčyn bolš ahułnych pašyrańnia ũ nas sektanstwa, jość tak-ža pryčyny i bliżejšyja, bolš našy, biełaruskija.

Wiedama siańnia ũsim dumajučym i česnym ludziam, što najwialikšaj trahiedyjaj chryścijanstwa na Biełarusi heta jość adwiečnaje ũżywańnie ũ nas hetaha chryścijanstwa našymi „miłymi“ susiedziami palakami i rasiejcami da swaich palityčnych metaŭ.

Woš-ža hetaja palityka stwaryła toje ũ nas pałažeńnie ũ relihijnym żyćci, jakoje panuje i siańnia — duchawienstwa ũ nas jak katalickaje, tak i prawasłaŭnaje, jak ab hetym dobra wiedajem, čužoje ducham dla narodu i dzieła hetaha nadta mała, a časta i ničoha, supolnaha, aprača aficyjalnych praktyk relihijnych, z narodom nia maje, a časta nawat naadwarot — budučy samo ũ takim pałažeńni, jano bywaje zmušana wystupać prociŭ jaŭnych sprawiadliwych intaresau hetaha narodu. Najbolš-ža kryčačaj adznakaj hetaj čužackaści ũ relihijnym żyćci našaha narodu heta jość ũżywańnie duchawienstwam čužoju dla narodu mowy, jak u katalikoŭ, tak i ũ prawasłaŭnych, tady nawat, kali narod hety budzicca da świedamaha narodnaha żyćcia i kali mowy swajej rodnaj pažadaje pradusim ũ żyćci swaim duchowym i kali, dla zrozumiełych pryčyn, mieć jaje tut narod biełaruski pawinien i maje poŭnaje prawa. Sektanty heta ũsio duža dobra rozumiejuć i na hetym spekulujuć. Jany biełaruskaj mowy nie bajacca, a šyroka jej u swajej rabocie karystajuca. Najlepšym dokazam hetaha słuža fakt wydańnia niadaŭna pabiełarusku ũsiaho Nowaha Testamentu i Psalmaŭ.

Woš-ža hetyja bolš mienš pryčyny i spryjajuć u nas sektanstwu. My biełarusy ahułam, a pradusim biełarusy kataliki, na heta sumnaje i škodnaje dla nas zjawišča nie pawinny hladzieć roŭnadušna, ničoha nia robiacy ũ prociŭwahu jamu, ale pawinny wystupić čynna prociŭ balački, jakaja moža wyraści ũ skułu i paważna pustošyć i Kaścioł i naš narod, škodiačy ichnamu prawilnamu raźwićciu. Asabliwa na heta ũsio pawinna žwiarnuć swaju ũwahu biełaruskaje katalickaje duchawienstwa. Ab sposabach zmahańnia z sektanstwam pahaworym druhim razam.



LEKCYJA I EWANELIJA NA XVIII NIADZIELU  
PA S'OMUSIE.

## I.

Braty, zaŭsiody dziakuju Božu majmu za was dziela łaski Bożaj, katoraja wam dana ŭ Chryście Jezusie, što usim wy abahacilisia ŭ im: usiakaj nawukaj i ŭsiakaj wiedaj, bo zaświad-  
čaŭnie Chrystowaje ŭćwiardziłasia siarod was, tak što wy nia majecie niastačy ŭ nijakaj łas-  
cy i čakajecie abjawy Hospada našaha Jezusa Chrysta, jaki i ŭćwiardzić was aź da kanca, kab byli wy biaz winy ŭ dzień prycho-  
du Hospada našaha Jezusa Chrysta.

(1 Kar. 1,4—8).

## II.

U heny čas Jezus, ustupiŭszy ŭ łodku, pie-  
rajechaŭ nazad i pryšoŭ u swajo miesta. I woś  
prynieśli da jaho sparaliżawanaha, pałożanaha  
na paścieli. Jezus, widziačy ich wieru, skazaŭ  
sparaliżawanamu: pawier, synie, adpuskajucca ta-  
bie hrachi twaje. Pry hetym niekatoryja z kni-  
nikaŭ kazali sami ŭ sabie: jon bluźnić. A Jezus,  
bačučy ich dumki, skazaŭ: čamu wy dumajecie  
błahoje ŭ sercach wašych? Bo što lahčej ska-  
zać: adpuskajucca tabie hrachi twaje, ci skazać:  
ustań i chadzi? Ale kab wy wiedali, što Syn  
čatawiečy maje ŭladu na ziamli adpuskać hr-  
chi, — tady kaža sparaliżawanamu — ustań,  
waźmi swaju paściel i idzi damoŭ. I ustaŭ,  
i ŭziaŭ paściel, i pašoŭ damoŭ. A narod, ba-  
čyŭszy heta, bajaŭsia i sławiŭ Boža, daŭšaŭ  
takuju siłu ludziam.

(Mat. 9,1—8).



TAMAŠ KEMPIJSKI.

## Śledam za Chrystusam.

Z łacinskaj mowy pierakłaŭ  
Dr. St. HRYNKIEWIČ.  
Knižka treciaja.

R a z d z i e ł X X X.

Treba prasić pomačy ŭ Boha i ždać z wiera-  
ju pawarotu łaski.

1. Synie, Ja Boh, što padtrymliwaje ŭ  
dni turbotaŭ (Nah. 1, 7).

Prychodź da mianie, kali tabie budzie  
niadobra.

Najbolš addalaje niabieskuju paciechu  
heta toje, što zanadta pozna zwaračwaješsia  
da malitwy.

Bo piarwiej, čym začnieš prasić mianie,  
šukaješ roznaj paciechi i palohki ŭ rečach  
wonkawych.

Dziela taho ŭsio heta mała tabie pama-  
haje, pakul nie prakanaješsia, što ja jość toj,  
katory wybaŭlaje, majučych uwa mnie nadzieju  
(Ps. 16, 7) i što aproč mianie niamani na-  
leżnaj pomačy, ani karysnaj rady, ani trywa-  
łych lekaŭ.

Ale pašla bury, pryšoŭszy da prytonnaści,  
uzmahaj swaje siły ŭ jasnaści majho miłaser-  
dzia, bo bliska ja znachodźusia, kab usio ŭžnoŭ  
naprawić nia tolki tak jak było, ale jašče lepš  
i ščadrej.

2. Ci-ż dla mianie jość što trudnaje, abo  
ci-ż ja taki, jak toj, što pryakaje i nie spaŭ-  
niaje?

Dzie-ż wiera twaja? Budź stałym i wy-  
trywałym.

W. A.

## Betlejka.

1)

Abrazok u wadnym akcie.

A S O B Y:

DAWID, stary pastuch; lysy, z slwoj doŭhaj bara-  
doju. Maje doŭhi kij. Adziety ŭ doŭhaju świetła-šeruju  
siarmiahu, u łapciach; nohi akručany bielymi anučami  
i abwity aź pad kolena roŭnieńka aborami. Haworyć pa-  
woli, hrubym hołasam. Akcija jahona wielmi pawolnaja  
i paważnaja: praniaty hetaj sprawaj.

SYMONKA, pastušok-padpasak. Chłopčyk hadoŭ 12-  
ci da 14 ci, wielmi ruchliwy; haworyć skora, časta  
ahladajecca, machaje rukami, uskakiwaje i h. d. Adziety,  
jak u nas pastuški — ŭ chadakoch. Taksama z doŭhim  
kijem, zakryŭlenym u wiarchu.

JAKUBOK, padpasak 2-hi. Kryšku mienš ruchliwy.  
U tych-ža hadoch i padobna adziety. Z kijem.

NIAMY, padpasak 3-ci. Saŭsim pawolny i zaduma-  
ny. Uwažaŭ na ahoń i najlepš dahladaje jaho. Hadoŭ ka-  
la 15-ci. Taksama z kijem.

ANIEŁ. Wielmi waźna, kab mieŭ krasku nad hała-  
woju. Haworyć pawoli, čysta i stanoŭka.

## SCENA I.

Na scenie naš les — kuściki i pni, na katorych  
pastuchi siadziac, ale moħuć i lažać kala woħ-  
nišča. Ahoń papraŭlajuć i padźmuchiwajuć  
čarodna.

Symonka. — Dziadula, skaży nam baśniul  
Jakubok. — Dziadula, mileńki! skaży,  
skaży...

Niamy. — (Dźmuchaŭ) — Mu-u, me-e-e...  
(Machaje rukoj, krywicca i śmiajecca, pakazy-  
wajučy, što iskra pała jamu na ruku. Pašla  
kladziecca pry woħnišcy i dźmuchaŭ iznoŭ.)

Dawid. — Ty, Symonka, mała siahońnia  
awiečak dahladaješ! Tabie ŭsio baśni ŭ hała-  
wie. Pomnicie, dzieci, abawiazak — heta pier-  
šaja reč: zrobiš swajo — tahdy možaš i adpa-  
čyć i pahulać i baśni pasłuchać, a nia zrobiš,  
dyk tahdy... (Da Jakubka) — I ty tož dobry  
šelma! Maju ja tut z wami dosyć biady. Woś  
heta dziciatka dobreje (hładziačy niamoha  
pa haławie), ale biednieńki — niamy ad rodu  
swajho. A wy, oj, urwisy! addam chiba jakoj  
błahoj lwicy, kab zaniešla dla zabaŭki lwia-  
niatam.



Budź ciarpliwym i mužnym; paciecha pryjdzie ŭ swaim časie.

Čakaj mianie, čakaj: *pryjdu i azdaraŭlu ciabie* (Mat. 8, 7).

Toje, što ciabie tak muča, jość tolki spakusaj, a toje, što ciabie tak trywoža, jość tolki pustym stracham.

Našto maješ turbawacca tym, što trapiacca z taboju ŭ budućynie? Chiba na toje, kab pawialičwać sumawaŭni swaje za sumawaŭnia-mi. *Na koždy dzień chopić biady swaje* (Mat. 6. 34).

Marna dy bieskarysna turbawacca ci wiesialicca z taho, što manicca trapiacca ŭ budućynie, a mahčyma nadta, što i nikoli nia trapiacca.

3. Takimi ŭjawami żyć — prykmieta heta ludzkoj słabaści, a takaja lohkaść na padšepty woraha świedčyć ab niadužaści ducha.

Bo-ż nie hladzić worah ci praŭdziwymi ci falšywyymi rečami abmaniec ciabie: ci kachañniem rečaŭ dačasnych, ci społacham budućyni pawalić čalawieka.

*Niachaj nia turbujecca serca twajo, ani palohajecca* (Jan 14, 1).

Wier mnie dy na miłasernaść maju spadziewajsia.

Kali ty dumaješ, što ja nadta daloka, — ja časta zusim blizka ciabie.

Kali ty dumaješ, što ūsio ŭžo prapała — tady prychodzić chwilina bolšaje zasługi dy naharody.

Nia ūsio jašče prapała, kali abstawiny składajucca niejaka nasuproč ciabie.

Nia treba sudzić pawodle taho, što ciapier tabie zdajecca dy palohacca kožnaju bidoju hetak, byccam usia nadzieja palohki prapała.

4. Nia dumaj, što pakinuŭ Ja ciabie zusim, kali pašlu tabie jakuju turbotu, abo zabiaru žadanuju paciechu — bo tolki hetki šlach wiadzie da nieba.

I biassumliwu lepš tabie i ūsim słucham maim, kali wyprabuju was supraciūnaściami, čymsia kali-b usio było pawodle dumak wašych.

Ja wiedaju tajemnyja dumki twaje i wiedaju, što nadta karysna dzieła zbaŭleńnia twajho, kab byŭ ty časta biaz unutranaŭ radaści, a heta tamu, kab nie zašmat ty pyšyusia postupam swaim u dabry, dy kab sam ty siabie nia ličyŭ takim, jakim ty nia jość.

Što ja daŭ — mahu adabrać i ūžnoŭ zwiarnuć, kali hetak zažadaju.

5. Kali što daju — majo jano, kali adbi-  
raju — twajho nie biaru: bo-ż majo ūsio dapro i ūsiaki dar daskanalny.

Kali pašlu na ciabie biadu, abo niejkuj supraciūnaść — nie narakaj dy nia sumuj u sercy swaim: Ja-ż chutka mahu dać palohku tabie, a ūsialakaje sumawaŭnie ŭ wiasielle pierajnakšycca.

I sapraŭdy, sprawiadliwy ja i hodny chwały, kali hetak rablu.

6. Kali sapraŭdy ty razumny, dy ūsio razmiarkoŭwaješ dobra, nikoli tabie nia treba sumawać maładušna ŭ supraciūnaściah, a chutčej ciešycca dy dziakawać za ich.

Dy na't jašče niachaj budzie tabie wiasiellem, što *pasylaju na ciabie boli, nie minaju ciabie* (Hiob 6, 10).

*Jak Ajciec ūzlubiŭ mianie, betak i was ja ūzlubiŭ* (Jan 15, 9), skazaŭ ja ūlublonym wučniam swaim, jakich sapraŭdy pasłaŭ ja nie na radaści dačasnyja, ale na zmahaŭnie wialikaje; nie na honary, ale na ździek i pahardu, nie na hultajstwa, ale na biazupynnaju pracu, nie

Symonka i Jakubok. — Nie addasi, dziedka! Nie addasi... pažaleješ... (Stali abodwy da jaho prytulacca i pieścicca).

Dawid. — Nu, nu, dosyć! Marš mnie zara abodwy — pahladzieć awiečak! Abyjści kruhom, abstłuchać pole; nakirawać siudy... A kali što-jakoje, dyk hukajcie — prybiažym i my.

Symon i Jakubok. — Słuchajem, idziom! (Biaruć kii i špiešna wychodziać).

## SCENA II.

Niamy. — Mu-u, me-e-el... (Niamy staŭ pakazywać na adyjšoŭšych, chočućy i sam iści. Dawid zatrymaŭ jaho rukoju, kažućy:)

Dawid. — Nie, dzietka, nie, nia pojdzieš! Ty niamy, a ŭ ciomnuju noč ciabie pośle nie dakličašsia. Siadzi lepš tutka. (Da siabie). Hm, tut musić być niešta-niejkaje: dziŭnaja noč!... Takaja ciš — i trywožnaja i nabožnaja... Tolki kryšačku ja, znakam tym, zadramaŭ, a ŭžo wi-džu praz son, dy tak żywa, jak najawie — wi-džu — jasnaść, świetłaść — prosta, nieba haryć! A zorki pa niebie tak i chodzjać. (Paka-

zywaje rukoj. Niamy trywožna hladzić staromu ŭ wočy). A adna zorka — nu, i što heta być moža? — takaja wialikaja, jak miesiac, duža nızka chodzjaćaja... Wialiki Boža, sława Tabiel! (Wočy i ruki ūznosić u nieba i nızka kłania-jecca sa sławami:) — Boža Izraila — słui Twajhol... Heta ūsiož-dyki musić niešta zna-čyć? — takaja ciš dziŭnaja. niepaniatnaja... Kažuć, što ŭ waźniejšuju chwilinu, kali Boh maje pramowić da ludziej, zamiraje pryroda, łowiaćy kožnaje słoŭca swajho Stwaryciela, a ludzi praz svoj harmidar hublajuć Abjaŭleń-nie. Kažuć, što u takoj cišy narodzicca Mesy-jaš. Boža, ci-ż my dastojny ahladać Ciabie?! (Pryłažyŭšy ruku da wačej, pahladaje na nie-ba). Dy i sapraŭdy, na jawie widžu na niebie zorki asabliwyja! Aha! jakraz woś takaja, jaku-ju ja bačyŭ uwa śnie... I čamu-ż tych chłapču-koŭ tak doŭha niamy? (Padychodzić na bierah sceny, pryhladajecca, nadśłuchiwaŭ) — Zda-jecca chłapcy rastaropnyja, asabliwa Jakubok. I Symonka — dobry chłapiec, tolki-ż trapiatun strašenny: rady z im dać nie mahu. Aha, iduć! Nu, dziakuj Bohu!



na adpačynak, ale na toje, kab prynosili płod wialiki ũ ciarpliwaści. Pamiataj, moj synie, na hetyja słowy!

R a ż d z i e ł X X X I.

### Usieńkija stwareńni kinuć treba, kali chočam Twarca znajści.

1. Nadta patrebna jaśnie jašče bolšaja łaska, kab zdoleŭ ja tudy dajści, dzie-b nihto, nijakaje stwareńnie mianie nie spyniła.

Bo dakul mianie jašče štoś trymaje — niemahčyma wolna da Ciabie ũznosićca.

Wolna chacieŭ da Ciabie ũznosićca toj, chto kazaŭ: *čto-ž dašć mnie kryllaŭ, jak u ha-łubki, kab palacieŭ a i adpačyŭ?* (Ps. 54, 7).

Što-ž spakajniejšaje, jak woka čalawieka prostaha serca? I chto-ž swabadniejšy za taho, chto ničoha nia choča na ziamli?

Treba, znača, padniacca wyšej za ũsie stwareńni, wyračysia zusim samoha siabie, ũzniacca wyšej za rozum svoj dy ũbačyć, što Ty Twarec usiaho i ničoha niama padobnaha da Ciabie.

I pakul chto nia wyračyćca ũsialakaha stwareńnia — nia zdolaje swabodna imknucca da Boha.

I tamu hetak mała bohadumajučych ludziej, bo mała takich, što patrapiać wyračysia ũsiah chutkaminajučaha i ũsich stwareńniaŭ.

2. Dziela hetaha wialikaje treba łaski, jakaja dušu padchapiła-b dy padniała-b wyše za jaje samuju.

Kali-ž čalawiek nie padymiecca dušoŭ i nie aswabodzićca ad usianiutańkich stwareńniaŭ dy nia zlučyćca z Boham — čaho-b hety čalawiek nia widaŭ, čaho-b jon nia mieŭ — usio heta mała warta.

Doŭha budzie maleńkim i nizka budzie poŭžać pa ziamli, chto dumaje, što moža być niešta wialikaje, aproč adzinaha, wialikaha, wiečnaha dabra.

Bo ũsio, što tolki nia jość Boham — ništo i za ništo ũwažać jaho treba.

Wialikaja roznica pamiž mudraściu muža pabožnaha, ašwiečanaha światom duchowym, a nawukaj taho, chto z knižki tolki i z ũlasnaj pracy čerpaje wiedu swaju.

3. Šmat wyšejšaja i dobrarodniejšaja taja nawuka, što z nieba, z natchnieńnia Boha plywie, čymsia taja, što pracaju rozumu zdabywajecca, biez światła Božaha.

Šmat takich, jakija žadajuć zahłyblacca ũ Bohu, ale jany nia choćuć prykładacca da taho, što wiadzie da hetkaha daru.

Šmat pieraškadžaje nam toje, što spyńwajemsia na znakach i wonkawych rečach, a mała majem u sabie ducha daskanałaj pakuty i ũmiarčwieńnia.

Nia wiedaju, što heta, jaki duch wiadzie nas i kudy my imkniomsia, my, što zawiomsia ludźmi duchowymi, a jakija stolki pracy dy ũwahi žwiartajem na chutkaminajučaje dy marnaje i tak mała kali z razwahaj ducha razwažajem ab unutranych patrebach našych.

4. Dy na žal, leđ krychu zbioromsia z dumkaj, užo ũžnoŭ raściarušwajemsia i nie razwažajem, jak treba spraŭ našych.

## Z wakna wahonu.

(Z Wilni ũ Charbin.)

II.

Adnak-ža dosyć stajać pry waknie, bo j siabry majuć da hetaha wakna roŭnaje prawa i, choć ničoha nia kažać, ale kašlajuć i dajuć hetak paznać, kab wakno im ašlabaniŭ. Dyk siadaju na ławačku i razhladaju swaich susiedziaŭ. Aproč tawaryša majej padaroży, brata-zakońnika, Antoniaha, byli tut jašče dźwie paważnyja asoby: niejki łysawaty panok i žaŭnier, što jechaŭ na ũrlop. Panok byŭ wielmi spakojny i małamoŭny; zatoje žaŭnieryk nia moh usiedzić na miejcy i abhawarywaŭ kruhom z usimi roznyja temy: i pahodu, i ciahnik, i swaje i čużyja sprawy. Najbolš zacikawiŭsia nami dwuma, bo my hawaryli z saboju... pabielarusku. Jak-ža tak? Nia moh jon dajści pryčyny: my wyhladali, pajahonamu, tož na panoŭ, bo byli adziety pašwiecku i dosyć hładka. Było jamu, widać, za nas wielmi stydna, bo jakraz-ža jon sam byŭ bielearusam z pad Lidy, ale hawaryŭ polskaj łamaninaj. Takija poŭludziny zaŭsiody stydajucca rodnej mowy. Čužoŭ mowy zwyčajna nia ũmiejuć: bajacca skazać słowa; papraŭlajuć bła-

hoje słowa na jašče horšaje; kalečać ludźiam wuśy, a sable rozum i honar čalawiecy. Dyk woś žaŭnieryk chacieŭ pierš z nas pašmiajacca, ale nie adważyŭsia i zamaŭčaŭ. Pośle adnak „dahadaŭsia“ i pytaje: „Panowie, kaža, musić jest z Rosii?“ — heta pytańnie mieła być papolsku.. Jakoje ŭ było jahonaje ździuleńnie, kali ja staŭ hawaryć z uspomnienym łysym panom papolsku i nawet na temy nie zusim paniatnyja našamu žaŭnieryku! Biednieŭki, zbarnieŭ i zamoŭk zusim.

Kala paŭdnia my pryjechali ũ Baranawičy i sieli na miźnarodny ciahnik, što jdzie z Paryža praz Niamieččynu i Polšču da Staŭbcoŭ, na hranicy Sawieckaj Bielearusi. U wahonie znajšli my tolki dwuch tawaryšaŭ, što tak-ža jechali ũ Charbin; byli heta kitajcy. Adzin z ich byŭ stariejšy, hadoŭ kala 40; druhi — hadoŭ 19 ci. Staršy byŭ apiakunom i dziadźkam małodšamu. Aboje jechali z Anhlui; ale stariejšy byŭ nawet u Amerycy hdzie wioŭ intaresy niejkaj handlowaj firmy, što skupiała skurki darahich źwiarat. A małodšy wučiŭsia ũ Anhlui, jak student. Čamu adnak jechaŭ damoŭ, nia skončyŭšy nawuk, my razabracca nie mahli, bo nie mahli lohka zhawarycca.

Naahuť treba wiedać, što bahataja kitajska-



## Čaho treba?

Uwieś świet pierażywaje ciapier duža ciazki čas — heta wa jna „bokam wylazić!“ Takoj wialikaje spustašeńnie nie mahło prajści tak, ale musila dać blahija wyniki, musila adjemna adbicca na stanie nia tolki materjalnym, ale moža jašče bolš na stanie maralnym čaławieństwa.

Nie hladzimo, kudy imknucca nachily našyja dy nia płáčamo, što usio ũ nas niacystaje.

Sapraŭdy, *Sapsawala ũsialakaje ciela ślach swoj* (Rod. 6, 12) i tamu nastaŭ patop wialiki.

Dyk kali nadta sapsawanaje ũnutranaje našaje čućcio, nieabchodna z hetaha śleduje sapsawanaść u čynach, jakija świedčać ab ũnutranaj dužaści ci niemaćy našaj.

Z čystaha serca rodzicca płod dobraha żyćcia.

5. Pytajemsia i ũwažajem, skolki chto zrabiŭ, a nie žwiartajem uwahi, dzieła jakoje cnoty, dzieła jakoje dumki jon rabiŭ što.

Cikawimsia, ci chto duży, bahaty, pryhoży, kiemki, abo ci dobry piśmieńnik, dobry śpiawak, dobry pracauńnik, a ab tym, ci chto ũbohi ducham, pakorny, ciarpliwy, a pabožny i ũnutrany — mała pytajem.

Zwyčajny čaławiek hladzić na wonkawaść, a čaławiek, napoŭnieny łaskaj, da spraŭ ũnutranych zwaročwajecca.

Pieršy časta abmanwajecca, a druhi na Boha nadzieicca, kab nie pamylicca.

Majemo ciapier kryzys. A pašla kryzysu zazwyčaj nastupaje abo śmierć, abo wyzdaraŭleńnie.

Ludzi wialikaha rozumu i serca, widziaćy hety niebiaspiečny stan, u jakim znachodzicca čaławieństwa, pierascierahajuć jaho i padajuć rady dla jaho ratunku.

I najwyšejšy naš Pastyr, Namieśnik Chrysta na ziamli, sučasny Papiež u swajoj encyklice „Caritate Christi“ z dn. 3.V h. h. pramowiŭ da świetu ũ hetaj sprawie, prypamińajućy ludziam, što isnujuć na świcie adwiečnyja Bożyja zakony i što da ich zastasawacca treba.

Jezus Chrystus nawučyŭ nas Sam, jak hetaja zakony wypaŭnić. Jaho nawuka wiadzie nas nia tolki da asiahnieńnia żyćcia wiečnaha, ale nawat i da taho, kab nam tut na hetym świcie lepiej żylosia.

I ũ hetym trywožnym časie woćy čaławieństwa pawinny žwiarnucca da Zbaŭcy świetu, bo Jon — Mudraść najwyšejšaja, Mudraść, jakoje na ziamli nikli nia było i nikoli nia budzie. Słuchajma ž tady, što Jon nam kaža! A kaža Jon woś što: „Heta wam prykazwaju, kab wy ũzajemna miławalsia.“

Tak, kab pieramahćy kryzys, čaławieństwu treba paddacca pad panawańnie i prawa miłaści — miłaści nia tolki pamiż asobnymi ludźmi, ale i miłaści pamiż celymi klasami hramadzianstwa, usimi narodami — tady hety ahulny suświetny kryzys pierachilicca na staranu wyzdaraŭleńnia, jakoje tady biaz sumniwu nastupić!

D. Aniško.

ja moładź wielmi husta jeździć wučycca ũ Eŭropu, asabliwa ũ Niamieččynu. Honić ich tudy pažadanie wyšejšaj nawuki, katoruju ũ Kitaj zdabyć trudna. Honić ich tak ža ũ Eŭropu i Ameryku pažadanie swabody dla swajej baćkauščyny. Kitajcy, narod najbolšy ra świcie — ad 400 da 500 miljonaŭ; poŭnaj adnak niezaležnaści ũ swajej chacie nia majuć: kožny krapčejšy da ich lezie; zachwatywajuć u ich nadmorskija porty i lepšyja kuski. A tymčasam samyja kitajcy swaracca i bjucca pamiż saboj; pamirajuć celymi masami ad roznych chwaročaŭ, niaščasćiaŭ (jak razwodździe i druhija) i ad hoładu.

Wialikija dziaržawy daŭno-by padzialili Kitaj; tolki-ž nia mohuć pamiż saboj pahadzicca, i ũžo ž lišnie wialiki kusok, katorym lahčej udawicca, jak strawić. Dyk wiaduć tam swaju wielmi zawidnuju i niahodnuju, a potym i durnuju palityku, katoraja kaliści skončycca duža sumna dla bielaj rasy. Znakam hetaha jość ułańnie pažadanie nawuki ũ kitajskaj moładzi: jeździć u Eŭropu i Ameryku; paznajuć żyćcio swobodnych narodaŭ i wučacca, jak prahnać tych-ža bielych z swajho kraju.

Takija dumki pryšli mnie na pamiać, jak spatkaŭsia ja z tymi kitajcami. A što dumali ab nas sami kitajcy, nia wledaju; tolki-ž padycho-

dzić da mianie toj starejšy i pytaje łamanaj rastejščynaj: „Waša budi ruska?“ Kažu jamu: „Biełaruska“. Padziwiŭsia jon, a pośle pytaje jašče: „Ruska-jewrejska?“ Kruču haławoj, kažu: „Ruska-chryścijanska“. Zaśmiajaŭsia jon i kaža: „Choroš! A ruska-jewrejska... fu, fu!“ Pry hetym wielmi zmorščyŭsia i zakruciŭ nosam.

Nazywaŭsia naš kitajec „Ju-Fun-Šy“, ci niešta da hetaha padobnaje. I woś cikawa, što ũsie kitajskija proźwiščy składajucca z troch składaŭ i pišucca tryma hierohlifami (litarami-znakami). Akazywajecca, što tolki pieršy skład — heta proźwiščca, a druhi — imia baćkawa, a treći — imia jahona. Tahdy-ž usio i koratka i jasna.

Pośle prydziecca mnie bolš pišać ab Kitaj. Tahdy zajmiemsia tak-ža pytańniem, jak pabiełarusku lepš kazać: „Kitaj“, ci „China“? Kitajcy, ci Chinčyki? A tymčasam wierniemsia na Biełarus, bo woś jakraz stali my padjaždžać da hranicy Polska-Sawieckaj, ci lepš skazać — da druhoj čaści našaj rodnaj staronki, padzielenaj pamiż Polščaj i Rasiejaj. Zara spatkajem „tawaryšaŭ“, ubačym kamunu... Sprawa wielmi cika- waja; ale tymčasam muraški chodziać pa skury ad piat aź da haławy...

J. H.



## PIASTUN.

Pry škole nad waknom  
 Budujuć ptuški dom:  
 To strojać łastaŭki hniaździečka.  
 Jak tolki pryjdzie noć, —  
 Dyk z pracy proć:  
 Tahdy ŭ hniaździečka — „Boh uciečka“.

Na sieradlećci  
 U ich znajšlisia dzieci.  
 Pa wuśy ŭ pracy, ŭ pocie,  
 U wiečnym u kłapocie,  
 Ad hoładu ratujućy małych;  
 Latajuć ŭdoŭž i ŭkoła,  
 Ščabiečuć uściaż wiasioła,  
 Dy nadta-ż krepka lubiać ich.

Ale, choć wielmi miła,  
 Starym ŭžo nie pad siła  
 Karmić wialikich dziaciukoŭ.  
 — Užo treba nam za mora —  
 Tak matka im hawora,  
 — Z hniazda žbirajciesia dałoŭ!

Tut kožny — narakać  
 I płakać i kryčać;  
 Ale staryja ŭzialiś sroha:  
 To prośbaju, to krykam,  
 A nie, dyk inšym šykam  
 Sparoli ŭsich, apryč — adnoha.  
 A toj dyk nie! — Bajusia...  
 — Wučysia! — Oj, zabjusia!  
 — Zimoj, jak budzieś żyć?  
 — Jak nabiażyć.  
 A jak dziady żywali.  
 — Jany latali.  
 — Mnie dobra j tut. A chleba  
 Dyk mnie nia mnoha treba:  
 Wot muška padlacić — chap!..  
 — Oj zrobiš, synku, klap!

Nu, ptuški pakrysie  
 Pajšli z hniazda ŭsie;  
 A naš mudrec siadzić,  
 Hladzić,  
 Čakaje;  
 Jon času mnoha maje...  
 A mucha jak na złość,  
 Psiakość!

Ŭ hniazdo nia lezie, choć ty płuć!  
 Ureście niejaka rana,  
 Chiba-što z durna-pjana,  
 Wialika mucha, jak taŭkač,  
 Pad samaje hniazdo padleżła.  
 Dyj znoŭ praškoda, kab ty ščeżła!  
 Daloka!

Tut naš piastun nia spuścić woka:  
 Hladzić, miarkuje, jeści choča;  
 Padleż na bierah, dy jak skoča!..  
 Za muchu chap!  
 Ab ziemiłu klap!  
 Zwaliŭsia dy zabiŭsia.

A tam papaŭ piastun naš luby  
 Katu u zuby.

W. A.



## Z hazet.

## A dzie Biełarusy?

U „Dzienniku Wileńskim“ z dnia 24.VIII siol. h. spatykaŭ ciekawy artykuł: „Co mówi J. E. biskup Rancan o położeniu katolików na Łotwie“. Woś-ža ŭ hetym artykule, jak widać z jaho zahałoŭku, źmieščany wiestki J. E. biskupa sufrahana Rancana z Ryhi, jaki haściu tut u Wilni, ab katalickim życi ŭ Łatwii. Z henych wiestak dawiedwajemsia, što praŭnaje pałažeńnie Katalickaha Kaścioła ŭ Łatwii rehulujecca konkordatam, padpisanym u 1922 h. miż Łatwijaj i Apost. Stalicaj, što ŭsich tam katalikoŭ naličajecca 451 tysiača (čaćwiertaja časć usiŭho nasielnictwa) i što pawodle nacyjanalnaści kataliki henja: Łatyśy, Palaki, a takža častkowa Litoŭcy i Niemcy. Woś-ža na hetym miejscy wiestki dastojnaha infarmatara „Dzien. Wil.“ musim dapoŭnić: u Łatwii aprača katalikoŭ uspomnienych nacyjanalnaściaŭ, jość tak-ža dawoli značny lik i katalikoŭ biełarusaŭ. Łatwijskaja statystyka z 1931 h. usich biełarusaŭ naličała 66,194. Peŭnie-ż, heta pieraważna biełarusy prawasłaŭnyja, ale napeŭna jość u hetaj ličbie niamala i biełarusaŭ katalikoŭ. Aprača hetaha wiadomym jość faktam, što ŭ liku 52,224 palakoŭ, jakich padaje taja-ż statystyka, bolšašć katalikoŭ biełarusaŭ, jakija dziela ich časowaj niaświedamaści i ŭplywaŭ na ich społščanaha katalictwa zapisany Palakami. My razumiem, što J. E. biskup Rancan koštam biełaruskim padtrymliwaje palityčnuju družbu z Palakami, ale-ż my biełarusy kataliki ŭ imia katalickaści maŭčać ab hetym nia majem ani patreby, ani prawa.

M. B.

## Adklikaŭ i pieraprasii.

Ks. J. Barodzič, jaki narabiŭ u Wilenskaj Dyecezji stolki šumu asabliwa swajej „literaturnaj“, černiačy pradusim biełarusaŭ, jak chodziać čutki, pad naciskam z Rymu, padaŭ da hazet nastupnaje piśmo:

## „PAWAŻANY PANIE REDAKTAR,

Wietliwa prašu źmiaścić u Wašaj hazecie nastupnaje:

Usio, što ja ŭ swaim časie kryŭdnaje pisaŭ u brašurcy „Kresy Wileńskie w niebezpieczeństwie“, a taksama ŭ inšych časopisach ab asobach duchoŭnych, jak ab św. pam. prałacie Skirmuncie, ks. dr. I. Bobiču, ksiandzoch Maryjanach, a taksama i ab inšych asobach, adklikaju i pieraprasaju. Adnačasna zajaŭlaju, što ja ŭżywaŭ i ŭżywaju tytułu kanonika tolki na mocy dekretu z 1916 h. ordynara Wentymilskaj dyecezyi J. E. Biskupa Daffrej, jaki mianie abdarawaŭ hetaj hodnaściaj.

16.VII.1932 h.

(—) Ks. Kanonik Jazep Barodzič.

Za zhodnaść:  
 Notaryus Kuryi.“



## Z Pinska.

### Naznačeńnie nowaha biskupa.

Pinskaja dyecezija, paśla śmierci jejnaha Pastyra św. p. biskupa Z. Łazinskaha, śiratoj doŭha nia była. Na miejsca niaboŭŭčyka naznačany I. E. biskup K. Bukraba. Pinskaja dyecezija, jak wiedama, pieraważna biełaruskaja. Pomniačy heta biełarusy kataliki, prasili Apostelskuju Stalicu na Pinskaha biskupa naznačyć Biełarusu. Adnak, peŭnie, dzieła pryčyn ad Apost. Stalicy niezaleŭnych, stałasja inakš— I. E. biskup Bukraba pa narodnaści Palak. Ale spadziajomsja, što nowanaznačany biskup, nia hledziačy na swaju narodnaść, nia budzie kryūdźić i Biełarusau i zdawolić ich słuŭnyja prawy i patreby.

Praŭda, pačatak pastyrstwa I. E. Pinskaha biskupa dla Biełarusau katalikoŭ byŭ kryūdny, bo papieskaja bulla (tak zawiecca toj dakument, jakim św. Ajciec naznačaŭ kaho na biskupa) pračytana pa biełarusku nia była. My adnak skłonny думаць, što heta stałasja z pryčyny niezaleŭnych ad woli I. E. biskupa i što ŭ budućynie jahonyja adnosiny da biełarusau katalikoŭ buduć całkom sprawiadliwy.

Ingres I. E. biskupa pinskaha na biskupskuju stalicu adbyŭsia 28.VIII siol. h. Padčas uračystaha pryńiaćcia nowaha Pastyra ad biełaruskaha katalickaha duchawienstwa witaŭ jeho pa biełarusku Ks. P. Tatarynowič nastupnymi sławami:

„Waša Ekscelencyja! Paśla mnohalikich i ŭmownych pramoŭ pry henym stale, dazwolicie i mnie dapoŭnić prywitańni ŭ mowie toj, jakoju haworyć bolšaja časť Waŭnych dyecezan, jakich ja, jak syn wioŭski, lučna z mnohimi tut prysutnymi ksiandzami, pradstaŭlaju.

Niama na świcie istoty, budziačaj da siabie bolšy spohad, jak sirotka.

A kamuž niawiedama siańnia, što najbolšaj siratoj na świcie žjaŭlajecca sialanskaja biełaruskaja duša. Siratoj, bo nia bačyć jana nad saboju, zakrytaha tumanam biazboŭnych upływaŭ, abličča Niabiesnaha Ajca i nia bačyć wolnaha ŭłonna rodnaje matki, dzieb mahła naŭci ŭtuleńnie ŭ swajej niadoli.

Oś-ža witajučy Was, Dastojny Pastyr, wy raŭajemo najmacniejšuju nadzieju, što ŭrešcie sposaby pracy dušpastyrskaj tak buduć prynaroŭleny da henaj siročaj duży, tak zradniacca z jeju, što rasstupiacca chmary clemnaty, niawierne dy niaświedamaści i wysoki Was klič, jak i čuli my siańnia ŭ waŭnym pieršym pasłańni „Prydzi waładarstwa Twajo“, jak najchutčej i najpaŭniej zatryumfuje na našaj ziamli.“

### III Unijnaja narada.

U tym-ža Pinsku, jak wiedajem, adbywajucca unijnaja narady. Pryjażdžaŭ na ich katali-

lickaje duchawienstwa dwuch abrađaŭ i naradźajucca nad wialikaj i światoj sprawaj zlučceńnia katalikoŭ i prawasłaŭnych adnej wieraŭ, adnej uładaj. Prybywajuć na hetyja narady Biełarusy, Ukraincy, Palaki i inš. Sioleta 30, 31 VIII i 1.IX adbyłasja takaja narada paparadku ŭžo treciaja. Byli na ich biełaruskija duchaŭniki abudowych abrađaŭ a.a.: Kułak, Dubroŭski, Niemancewič, Pačopka, Anoška, Šymkiewič, Tatarynowič, Turonak i inš.

Musimo tut adznačyć, što siolietniaja unijnaja narada dla sprawy Unii značny zrabiła postup, bo na hetaj naradzie, pieršy raz za try hady, była aficyjalna dapoŭčana biełaruskaja mowa, u jakoj byli pračytany dwa referaty i ŭ jakoj učasniki narady Biełarusy wiali dyskusiju. Fakt hety z punktu unijnaha my padčorkiwajem zatym, što dohetul kab nie skazać bolš, wyhladała dawoli dziŭna: naradžalisja ludzi źjechaŭšysja ŭ Pinsk ab pracy unijnaj i siarod biełaruskaha narodu, a čuralisja mowy hetaha narodu. Woś-ža, dziaćkawać Bohu, bia.hłudźdźicca heta ŭžo nia isnuje.

Biełaruskija referaty „Abraz Unijnaj pracy“ i „Čaho patreba dla našaj pracy unijnaj“ čytali aa: Pačopka i Anoška (abodwy ŭschodniaha abrađu). Mieŭsia być takža pabełarusku i treci referat: „Ab unijnym dušpastyrstwie“ a. Niemancewiča, jezuity z Albertyna, ale čamuści ajciec hety, biełaruskuju liniju złamaŭ i referat swoj čytaŭ papolsku. A škoda, Jezuitam jakraz i zakidajuć niaščyreść, dyk našto samym zakidy hetyja padtrymliwać? Tymbolš heta dziŭna, što a. Niemancewič heta redaktar biełaruskaj unijnaj časopisi „Да Злучэньня.“

Na kancy Narady byŭ pryńiaty ceły rad rezalucyjaŭ, z jakich najbolš kidaŭcecca ŭ wočy rezalucyja druhaja, u jakoj haworycca ab patrebie chutkaha zasnawańnia katalickaj časopisi pa polsku, jakaja miełab swajej metaj uświedamlańnie hramadźianstwa „o celach i istocie religijnej.“ Nia budziem spracaćca, ci hetkaja polskaja časopiś patrebna dla sprawy unii, ci nie, ale što arhanizawać naleŭna i ŭzmacnić wydawiectwa unijnaje biełaruskaje i ahułam relihijnaje biełaruskaje dla sprawy unii treba bylob abawiazkawa.

Razważyŭšy ŭrešcie ŭsio razam, treba świerdzić naahŭ waŭnaść Pinskih unijnich naradaŭ i wyrazić na hetym miejsy przyznańnie dla pracy ks. prof. dr. K. Kułaka, arhanizatara unijnich naradaŭ. Padrobnuju sprawadzaču III Unijnaj narady padamo ŭ nastupnym numary.

C.



## Z biełaruskaj niwy.

**Wyjšli z druku:** „Інфармацыйны Бюлетэнь Т-ва Беларускае Школы“ 6 lipnia 1932 h. Adnadnioŭka, Wilnia.

Žmiest biuleteni: — wyjaśnienie sučasna pałažeńnia T-wa B. Š., pracy T wa, a tak-ža infarmacyi ab likwidacyi hurtkoŭ T. B. Š.

„Нёман“ № 4 (maj—čerwień 1932 h.) Literatur-na-Mastacka-Nawukowy Miesiačnik. Wilnia, Partowaja wul. 28—10.

Žmiest bahaty i cikawy.

„Lekina Ździeki“ — inż. Ad. Klimowič. Wilnia 1932 hod. 32 bačyny, cana 25 hr.

Aŭtar u hetaj kniżycy abhawarywaje sučasny kryzys, jahonyja pryčyny, kooperacyju ŭ wa ūsich jaje admienach, sposabach wychadu z sučasnaha ciažkoha pałažeńnia i mahčymasć kooperatywnaje samapomacy ŭ Biełarusi. Kniżyca heta Źjawilaŭsia wielmi ŭ čas i biazumou na joj pawinien zacikawicca kožny, chto tolki Źadaje dla narodu i dla siabie dabra.

„Унія на Палесці“ — B. A. Wilnia. U knižycy hetaj aŭtar piša ab unii na Biełarusi; apiswaje praŭdziwaje zdareńnie — dyskusiju ab unii pamiž ksiandzom, manacham i ūnijatom. Kniżyca napisana wieršam wielmi lohka, abymaje 16 bačyn i kaštuje ūsiaho 10 hr.

„Што такое сухоты (ці туберкулёз) і як з імі змагацца“ Wilnia. — Pad takim woś nazowam napisala i wydała knižycy ab suchotach i zma-h-ŭnni z imi dohtar medycyny Maryja Holub-Bučynskaja. jakaja pracuje ciapier u Cechasławacyni ŭ sanatoryi „Albertynum“. Kniżyca heta duža patrebnaja, abymaje 16 bačyn i kaštuje ūsiaho 10 hr.

„Да Злучэньня“ Nr. 7-8 i 9, biełaruskaja unijnaja miesiačnaja časopis.

„Шлях Моладзі“ Nr. 7-8, za lipień—Źniwień „Царква і Народ“ Nr. 1. Biełaruskaja Prawasłaŭnaja časopis, Wydawiec Jachim Krasoŭski. adkazny redaktar I. Baltručak. Žmiest časopisi bahaty. Padpiska na hod kaštuje 2 zł. Adras Administracyi Wilnia, Zawalnaja 6—10, Adras Redakcyi Barowaja 7a—1.

„Беларуская Школа ў Латвіі“. — Biełaruskii papularna-nawukowy, pedahohičny i literaturna-hramadzki štomiesiačnik uznawiu swajo wydawiectwa i ūžo sioleta wyšli dwa numary jaho: 1 (11) i 2 (12). Redaktarom časopisi Źjaułajecca hram. K. Jezawitaŭ. Padpiska na hod kaštuje 6 lataŭ, zahranicaj — 2 dalary. Paštowy adras: Biełaruskaja Škola ŭ Latwii. Riga, pastokst Nr. 1362. Adras Redakcyi — Ryha, Ilinskaja wul. 20 kw. 25. — Padpisku slać treba na adras: Latwija, Riga posta tek-rekina 836.

**Memorjał.** 25.VII. s. h. Biełaruskii Nacyjanalny Komitet wystaŭ memorjał da Mitrapalita Prawasłaŭnaje Carky ŭ Polščy, u jakim damahajecca, kab nawuka religii ŭ školach, propawiedzi ŭ cerkwach, carkoŭnaja administracyi abdywalisie pabiełarusku, a tak-ža, kab sklikać Carkoŭny Sabor i ūnarmawać religijnaje Źyćcio prawa słaŭnych biełarusau.

**Biełaruskii narodny paet Janka Kupała na parozie Źyćcia druhoj paławiny stahodździa.** Janka Kupała radziŭsia 25.VI.1882 h. Sioleta 25.VI.1932 naš paet asiahnuŭ 50 hadoŭ Źyćcia.

Na parozie Źyćcia druhoj paławiny stahodździa wyražajem našemu paetu paŹadanni płodnaj i tworčaj pracy.

**Pradstaŭnik ad biełarusau na studenskim mižnarodnym Kanhresie.** Dnia 16 m. m. adbyŭsia ū Ryzie XIV Kanhres Mižnarodnaje Studenskaje Konfederacyi, jaki trywaŭ ad 5 da 16 Źniŭnia. Ad Biełaruskich Studenskich Arhanizacyjaŭ (ABSA) reprezentawaŭ na henym Kanhresie biełaruskaje studenstwa dr. Al. Wituška.

**Pawarot z Ameryki ks. W. Šutowiča.** 20 m. m. wiarnuŭsia na bačkaŭščynu wiadamy zmahar

## Z religijna-hramadzkaha Źyćcia.

**Nawarot da Katalickaha Kaściola.** Konhrehacyja ūschodniaha Kaściola ŭ Rymie abjawiła cikawuju statystyku, u jakoj padała ličbu pierachoda z razjadnanych cerkwaŭ da katalictwa za 1931 h. Ličba heta dawoli značajna, bo 13,000; pierajšlo na katalictwa mnoha Jakobitaŭ i koptaŭ.

**Šmierć Majronisa** 28.VI. siol. h. ŭ Koŭnie pamiar słaŭny litoŭski paet i wielmi zasłuŭžany diajač Majronis. Praŭdziwaje jaho proŭwišča Maculewič. Byŭ jon katalickim prałatom i profesaram Duch. Akademii ŭ Pieciarburzie, a pašla profesaram i rektaram Duch. Seminarii ŭ Koŭnie. Na niwie literaturnaj pačaŭ pracawać jon na zary litoŭskaha adradžeńnia, jak paet pierawaŭna liryčnych tworaŭ, poŭnych krasy i lubowi da Litwy.

**Narodny Eucharystyčny Kanhres u Brazylui.** Usia katalickaja Brazyluija rychtujecca da pieršaha narodnaha eucharystyčnaha Kanhresu, jaki maje adbycca ŭ kastryčniku siol. h. u m. Bahia.

**Jubilej Chestertona.** U Źnłuni mies. siol. h. wiadamy anhliski katalicki piśmieńnik Chesterton światkawaŭ 25-letni jubilej swajej literaturnaj pracy.

**Uračystasći ŭ Čenstachowie.** U dniach 14 i 15 min. mies. siol. h. u Čenstachowie adbylisia wialikija ūračystasći z pryčyny 550-lećcia isnawańnia tam cudohnaha obraza Maci Boŭaj. Na ūračystasćiach byŭ pry-sutny Prezydent Polščy.

**Religija ŭ Francyi.** Arcyb. Paryŭa Kardynał Werdzier padaŭ da wiadama hazet, što religijnny stan siańniešnaj Francyi całkom zdawalajučy. Uwa ūsich sła-joch francuskaha hramadźianstwa zaŭwaŭwajecca jaŭny zwarot da religii.

**Ličba nawarotaŭ na katalictwa ŭ Zluč.**

**Št. Ameryki** za 1931 h. pawodle apošniaj statystyki dasiahnuła: 40,269. Ličba, jak bačym, sapraŭdy značajna.

**Nowyja tłumačeńni św. Pisańnia.** Za mił. 1931 h. wyšla z druku św. Pisańnie ŭ 11 nowych mowach, z čaho prypadaje: 8 na Afryku, 1 na Aziju, 1 na Paŭdzionnuju Ameryku i 1 na wyspy paŭdzionnych moraŭ.

**Nowaje wydańnie Karanu** Pieršy raz ad paŭstańnia mahametanizmu wyšla z druku nowaje wydańnie Karanu (swiataja kniha), napisanaja mowaj arabskaj, łacinskimi leterami.

**Katalickaja prasa ŭ Zluč. Št. Ameryki** raŭniwajajecca duža pamysna. Kožnaja z placi bolšych časopisiaŭ wychodzić u 50 tysiačau ekzemplaraŭ; aprača hetaha isnuje niamala časopisiaŭ katalickich mienšych, jakija wychodzić ad 20 da 50 tys. ekzemplaraŭ.

**U Rad. Biełarusi,** jak i pa ūsiej Bałšewi, uščiaŭ idzie Ździek nad ludzkim sumleńniem, nad religijaj. Tak naprykład apošnim časam, na padstawie zahadu bałšawickaj ulady kaściol św. Aleny i Symony ŭ Miensku pierarodleny na teatr.

za prawy biełaruskaj mowy ŭ kaściele ks. W. Šutowič. Ks. Šutowič prabyŭ u Amerycy bolš 3-och hadoŭ.

Ks. W. Šutowič naznačany na wikaraha i prefekta škol u Charošč, Biełastockaha paw.

**Na VI Unijnym Kanhresie ŭ Welehradzie,** jaki adbyŭsia 13-17.VII siol. h. z biełaruskich ksiandzoŭ byŭ a. Ant. Niemancewič, T. J. z Albertyna. Aprača hetaha niekatoryja z biełaruskich ksiandzoŭ, jakija cikawiaćca unijaj, pasłali swaje Kanhresu prywitańni.

**Ks dr. A. Lewoś,** wikary kaśc. św. Jana ŭ Wilni, siabra biełaruskaha katalickaha wydawiectwa, naznačany na probašča ŭ Staro-Sielcy, za Biełastokam.

Redaktar-Wydawiec Ks. ADAM STANKIEWIČ

Z dazwołu J. Ė. Wilenskaha Katalickaha Arcybiskupa-Mitrapalita

Biełaruskaja Drukarnia im. Fr. Skaryny, Wilnia, Zawalnaja wul. 6—10.



## Roznyja cikawaści.

Niabywalaža bura ũ Subotnikach. Pad kaniec minulaħa miesiaca siol. h. u Subotnikach i wakolicach, Lidzkaha paw. byla straħnaja bura. U samych Subotnikach bura zrujnawała 66 budynkaŭ, u siale Rybaki — 43, u Šurkuciah—67, dźwiom asobam pałamała nohi, 8 asob paważna ranienych.

Pikar, wiedamy šwajcarski prafesar, na adumysła зробlenym šary, padniaŭsia ũharu na 17 z pałowaj kilometraŭ i, dakanaŭšy roznyja nawukowyja dośledy, ščaśliwa spuściŭsia na ziamlu.

Pamior ks. prałat Seipel, byŭšy kancler austryjski. Niaboščyk byŭ wialikim chryścijan-skim palitykam i socjoloħam. Na čeść jaho ũ Wienie, u najbiadniejšym rabotnickim kwartale, maje być pastaŭleny kaściol i narodny dom, jak astarodak da najbiadniejšych, dla jakich niaboš-čyk pracawaŭ usio žyćcio swajo.

Pamior Rene Bazin, wiedamy francuski pišmieńnik i wučony. Niaboščyk adznačaŭsia dabratoy i ũwoj wieraj. Z pryčyny jaho śmierci ũsia katalickaja Francyja akryłaŭsia žalobaj.

Čaho ũ nas nia mohuć zabrać za padaťki? Rada Ministraŭ wydała rasparadžeńnie, u jakim pastanaŭlaje, što jość wolnym ad licytacji za padaťki. Wośža licytacji nie padlahajuć:

Spront chatni, paściel, chuścio (białjo) i štodziennaja wopratka nieabchodnaja dla haspadara i jaho siamj; zapas jeży i apału na adzin miesiac; pradmiety i syrjo nieabchodnyja dla asabistaha zarabotku, prażywajučaha z ruk pracy; pradmiety nieabchodnyja dla wykonańnia słuźbowych abawiazkaŭ; zapłata za pracu nieabchodnaja na ũтрыmańnie pracauńnika i jaho siami ũ praciachu tydńia; zapamóħa, atrymanaja z me-taj ratunku ad chwarozy, abo jakoha inšaha nia-ščaścia; pradmiety słuźačyja dla relihiynych prak-tyk abo dla nawuki; hanarowyja aznaki, šlubnyja piarścionki, familijnyja dakumanty i inšyja prad-miety charakteru asabistaha.

## Z palityki.

Začyniajuć addziely „Proświty“. Hazety padajuć, što apošnim časam polskija ũlady šmat dzie pa-zakrywali addziely ũkraińskaj arħanizacyi „Proświta“. Na adnej tolki Wałyni zakryli 106 addzielaŭ.

U SSR pa siolach zdarajuca wypadki hoładu. Bywaje heta na ũredžajnaj Ukrańie. Pryčynajtakoha sum-naha žjawišča jość toje, što kamunisty staruju ũlaśnickuju haspadarku zrujnawali, a nowaj kamunistyčnej arħaniza-wać nie patrapili.

U Hišpanii ũściaž niespakojna. Niadaŭna wy-buchła tam paŭstańnie monarchistaŭ. Wojsko, wiernaje respubliki i ciapierašniamu ũradu paŭstańnie zduśyla. Haława paŭstancaŭ, adzin z hienierałaŭ, asudžany na śmierć, ale kara śmierci zamieniena jamu na dażywotny wastroh.

U Belhii nowyja paradki. Dobry prykład dla bielarusau. Belhijskaje nasielnictwa dzielicca na dźwie častki: na waloncaŭ, što haworać pa francusku i na fla-mancaŭ, što haworać swajej ũlasnaj mowaj, hiermanskaha

pachodžańnia. Walonaŭ mienš, a flamancaŭ značna bolš. Adnak pieršyjo dahetul panawali nad druhimi. Praŭda, prawa nawučańnia pa flamancku isnuje ũžo ad 1864 h. Adnak narodny ruch flamancki asabliwa ũzros paśla waj-ny. Apošnim časam wydany zakon, na mocy jakoha fla-manskaja mowa abawiazuje na terytoryi flamancaŭ, a fran-cuskaja na terytoryi waloncaŭ. Flamancy hetym niezda-woleny — jany imknucca i da palityčnej samastojnaści. Jany ũwažajuć, što Belhiju treba padzielić na dźwie dziar-žaŭy: walonskuju i flamanSKUju, zlučanyja miź saboj tolki asobaj supolnaha karala.

## Wilenskija nawiny.

„Stowarzyszenie Młodzieży Polskiej“, hałoŭnaja ũprawa jakoha ũ Wilni, a jakoje wiazdie swaju pracu na ũsiej Wilenščynie, naličaje 507 arħanizacyjaŭ z 10,485 siabrami. Woś-ža musimo tut adznačyć, što siabry henyja ũ wializarnaj swajej bolšaści — heta bielarusy, dla jakich, na žal, ničoha bielaruskaha nie dajecca.

Kansekracyja pinskaha biskupa I. E. K. Bukraby adbylasia ũ Wilni 21.VIII. Kansekrawaŭ arcybis-kup Ropp razam z biskupami-sufaganami Michalkiewi-čam i Rancanam.

Nadpis nad kaplicaj Wostrabramskaj. Apošnim časam, u žwiazku z pabielkaj kaplicy, łacinski nad kaplicaj nadpis žniaty i maje być zamienieny pol-skim. Prociŭ hetaha wostra wystupiła hramadźianstwa litoŭskaje i bielaruskaje, jakoje słuħnaje swajo abureńnie wykazała ũ hazetach. Spadziajomsia, što I. E. Arcybiskup da hetaj žmieny nie dapuścić. Usie narody našaha kraju adnolkawuju majuć čeść da Maci Božaj Wostra-bramskaj i dzieła hetaha na kaplicy kłaści klajmo pol-skaści nie wypadaje. Łacinskaja mowa jość mowaj ka-ścielnaj, dyk niachajby nadpis na kaplicy byŭ u hetaj mowie, jak mowie miźnarodnaj.

## Paštowaja skrynka.

Ks. p. a. f. I. T. Rukapisy atrymali, dziakujem. Duža nam prykra, što pracy Wašy my ũsio adkładajem nadalej, ale pryčyna heta — ciesnata našaj časopisi. Byłob duža pa-žadana, kab Wy pisali nam jakija karocienkija staciejki. Pastarajciesia!

M. W. Duža nas ciešyć, što Wam padabajecca naša časopiś, ab hetym piśuć nam i mnohija inšyja, ale nia-dobra toje, što Wy nia możacie nam zapłacić naleźnaść. Pastarajciesia.

W. P. časopiś našu na prysłany adras pasylajem.

A. L. Achwotna spaŭniajem Wašu prošbu.

Z. C. Najlepš budzie, kali zamiast wieršaŭ, budzie-cie piśać nam wleŭtki ab žyćci Wašaj staronki.

D. A. Jak bačycie, pakrysie karystajem.

S. R. Za 20 zał. padziaka. Padziaili my ich pawod-le Wašaj woli.

A. K. My Was duža prosim kniźku henu prysłać nam. My ahledzim i napišam wam, čaho jana warta i chto jaje wam moh padaślać.

W. K. Wy zapłaciłi nam tolki pałowu, a pałowa jaś-če naleźycca, čakajem.

F. R. B. Bielaruskich školaŭ nam, jak wiedajecie, nie dajuć, praświetu i świadamaść narodnuju pawinny my čerpać z dobrej bielaruskaj kniźki i hazety.

## Kutok śmiechu.

### U Izbie Skarbowaj.

— Skolki majecie dachodu?

— Da chodu maju dźwie nahi i tyja ũžo słabyja.

### Boty krywiacca.

— Panie majstra, jaśče j tydnia niama, jak ja ũziaŭ ad was boty, a jany ũžo krywiacca.

— Krywiacca, bo niezapłačany.



## **Pryjmajucca kandydaty ŭ Misyjnuju Seminaryju ŭ Lublinie.**

Da padańnia dałučyć: 1) atestat śpiełaści (najlepš kopiju), 2) chrosnuju metryku, 3) karotki żyćciapis, 4) zaświedčańnie prafekta, abo probašča, 5) zaświedčańnie lekara i 6) fatahrafiju.

Mety Seminaryi: uzhadawać ksiandzoŭ (łacinskaha abradu), jakija mejuć pracawać dla duchowaj karyści Rasiejcaŭ.

U Seminaryju pryjmajucca kandydaty bez uwahi na nacyjanalnaść i hady.

Padańni ab pryniaćci ślać:

**Rektor Instytutu Misyjnego, Zlełona 3. Lublin.**

Ajcy Jezuity, jakija iz zhody i bahasławienstwa św. AJCA pryniali hreka-sławianski abrad i załażyli swoj

## **Nawicyjat u Albertynie** **pad** **Słonimam**

prymajuć da taho-ż Nawicyjatu kandydataŭ na zakonnikaŭ, žadajučych addacca ŭ budučynie pracy świaščenskaj i misijanarskaj u hreka-sławianskim abradzie. Kandydaty pawinny mieć najmienš skončanych 4 klasy himnazii (z mowaj łacinskaj). Najbolš pažadanyja kandydaty z biełaruskich asiarodkaŭ, znajučyja mowu biełaruskaha narodu i jahonuju dušu.

Najadpawiadniejšy čas pryjezdu i raspačaćcia Nawicyjatu jeść druhaja pałowa lipnia i pieršaja pałowa žniŭnia.

Prošby, da katorych treba dałučyć: metryku, paświedčańnie školnaje i zhodu baćkoŭ abo apiakunoŭ, wysyłać na adras:

**W. O. Protoihumen Misji Wschodniej O. O. Jezuitów.  
Albertyn pod Słonimem.**

**Wypiswajcie katalog biełaruskich knih, a z jaho  
abaznačanyja čyrwonamatramantam**

## **knižki pa tannaj canie!**

**Biełaruskaja Kniharnia „PAHONIA“ ŭ Wilni,  
Zawalnaja wul. Nr. 6.**